

ዐይነት	ርእስ : አንቀጽ ::
ርእስ	"በፍጹም : ድል : ወደ : ዐዲስ : ክዋኔ : እንሸጋገር" ::
ይሁሉ	"ሥልጡንሕዝብና" : መዜንው ::
ዕኩስ	ታኅሣሥ : 2014 : ዓ.ም. ::
ዝግጅት	ፍጹም ::
መጽሐፍ	"ሥልጡንሕዝብና" : መዜንው : ቍ.2014-002
ማስታወሻ	
ማሳሰቢያ	

ርእስ : አንቀጽ ::
editorial | éditorial | إفتتاحي

**በፍጹም : ድል ፥
ወደ : ዐዲስ : ክዋኔ : እንሸጋገር ::**



ወቀቱ : 1934 : ዓ.ም. : ነው ፤ በጦር : ምጋቤ ⁽¹⁾ :
ዋና : ጸሐፊ : ነጋ : ኅይለ : ሥላሴ ⁽²⁾ ፥ ዐዲስ :
የተቋቋመው : የኢትዮጵያ : ዘመናዊ : ጦር : ሰራዊት :
መላ : ኢትዮጵያን : እየተቆጣጠረ : ሰላሙን : ያረጋጋል ።
የፋሺስት : ኢጣሊያ : ጦር : ከሞላ : ጎደል : ተፈትቶ ፥
እዚህም : እዚያም : የሚያውኩ : ጥቂት : ርዝራዦች :
ሲታዩ ፥ ቍጥር : ጦር : በእያሉበት : እየተላከ ፥ በቀላሉ :
ተደምስሰዋል ። ጎንደር : ላይ : የመሸገው : የገጭራል :
ናዚ : ጦር : ግን ፥ ለረዥም : ጊዜ : ባካበተው ፥ ስንቅና :
ትጥቅ ፥ ባስሰለፈው ፥ ሰራዊት ፥ ብዛት ፥ ተማምኖ ፥
"ብቻዬን ፥ እወጣለሁ" ፥ በሚል ፥ ከንቱ ፥ ተስፈኝነት ፥
አሻፈረኝ ፥ ብሎ ፥ ነበርና ፥ የዘመቻ ፥ ትእዛዝ ፥

1 ምጋቤ ፤ "ሚኒስቴር" ።
2 ሊ. ፥ ገጭራል ፥ ነጋ ፥ ኅይለ ፥ ሥላሴ ፥ (1910-2000 ፥ ዓ.ም.) ፥
የኢ.ሀ.ሥ.አ. ፥ መሥራቾችና ፥ የቀድሞ ፥ ሊቀ ፥ መንበር ።

የተሰጠው ፥ በደጃዝማች ፥ ሀብተ ፥ ሥላሴ ፥ በላይነኝ ፥
የሚመራው ፥ ቍጥር ፥ ጦር ፥ ባስደናቂ ፥ ዝግንነትና ፥
ስልት ፥ የጎንደርን ፥ ምሽግ ፥ ሰብሮ ፥ በመግባት ፥ ኅዳር ፥
18 ፥ ቀን ፥ 1934 ፥ ዓ.ም. ፥ የዐምስት ፥ ዓመቱን ፥ ጦርነት ፥
መደምደሚያ ፥ ድል ፥ አበሠረ ።



ደጃዝማች ፥ ሀብተ ፥ ሥላሴ ፥ በላይነኝ ፥ እና ፥ ሰራዊታቸው ።

ታሪክ ፥ እየተተባተበም ፥ ቢኾን ፥ ራሱን ፥ ይደግማል ፥
ይባላል ። ዛሬ ፥ በሰማንያኛ ፥ ዓመቱ ፥ በተመሳሳይ ፥
ኹኔታ ፥ አንበሳው ፥ የኢትዮጵያ ፥ ሀገራዊና ፥ ሕዝባዊ ፥
ሰራዊት ፥ ፋኖ ፥ የምናውቀውን ፥ የፋሺዝም ፥ የቀን ፥
ዥብ ፥ አከርካሪውን ፥ በክርኑ ፥ ሰብሮታል ፤ አፉን ፥ ግን ፥
ገና ፥ አላስዘጋውም ። የኹለቱ ፥ ታሪካውያን ፥ ድርሶች ፥
መመሳሰል ፥ እዚህ ፥ ላይ ፥ ያበቃል ። ዛሬ ፥ ዐዲስ ፥
አበባ ፥ እና ፥ አስመራ ፥ ያደሳው ፥ የሌሊት ፥ ዥብ ፥ ገና ፥
አልተነካምና ፥ ድሉ ፥ ፍጹም ፥ ኾኖ ፥ አልተከናወነም ፤
እንዲያውም ፥ እንዳይቀለበስ ፥ ያሠጋል ።

ርግጥ ፥ ነው ፥ የኢትዮጵያ ፥ ሕዝብ ፥ ነቅቷል ።
ለምልክቶች ፥ (ለ"ኢ.ም.ፔሪያሊዝም") ፥ ኅይሎች ፥ ባደሩ ፥
በራሱ ፥ ልጆች ፥ ተደጋግሞ ፥ የተከዳበት ፥ የቅርብ ፥ ጊዜ ፥
ታሪኩ ፥ የማይረሳውን ፥ መሪ ፥ ትምህርት ፥ አስተምሮ ፥
አብስሎታል ። ከራሱ ፥ እና ፥ ከሚያመልከው ፥ አንድ ፥
አምላኩ ፥ በቀር ፥ ምንም ፥ መድኃኒት ፥ እንደሌለው ፥
ዐውቋል ። ምልክቶች ፥ የደገሰለት ፥ የጥፋት ፥ "Plan-A" ፥
ኅዳር ፥ 19 ፥ ቀን ፥ 2013 ፥ ዓ.ም. ፥ ነፍሳቸውን ፥ ይማርና ፥
በገግናው ፥ ዐበረ ፥ አዳሙ ፥ አስተባባሪነት ፥ በዘመተው ፥
ሀገራዊና ፥ ሕዝባዊ ፥ ሰራዊት ፥ ባጨርሮ ፥ ከሸፏል ።
"Plan-B" ፥ ቀጠለ ፤ ክፉኛ ፥ የተደመሰሰውን ፥ ወያኔ ፥
ዳግም ፥ እንዲያንሰራራ ፥ በዐቢይ ፥ አሕመድ ፥ መንደር ፥
ገነን ፥ አገዛዝና ፥ በዓለም ፥ የርዳታ ፥ ድርጅቶች ፥
አማካይነት ፥ ምልክቶች ፥ ለስምንት ፥ ወራት ፥ አስታምሞ ፥
ከቀለበውና ፥ ካስታጠቀው ፥ በኋላ ፥ በተለመደው ፥
ዐቅዱ ፥ ባንድ ፥ ድንጋይ ፥ ኹለት ፥ ወፍ ፥ ለመግደል ፥
ለብዝበዛ ፥ ዐላማው ፥ የማይታለፍ ፥ መሰናክል ፥ የኾነበትን ፥
የኢትዮጵያ ፥ ሀገራዊ ፥ ሕዝብ ፥ ወይም ፥ ዐማራን ፥
ለማድቀቅ ፥ ሲል ፥ የጦር ፥ ዐውድማውን ፥ ከ"ትግራይ ፥

ክልል" ፡ ወደ ፡ "ዐማራ ፡ ክልል" ፡ አመጣው ።
 በንግሥተኛ ፡ (በ"ኒሂሊቲዎ") ፡ ስብከት ፡ ከእምነቱና ፡ ከባህሉ ፡
 የተናቀለውን ፡ የ"ትግራይ ፡ ክልል" ፡ ወጣት ፡ አስገድዶ ፡
 በማስሰለፍ ፡- "የቻልክውን ፡ ያክል ፡ ሰው ፡ ግደል ፤
 ያቅምክን ፡ ያክል ፡ ንብረት ፡ ዝረፍ ፤ የቀረውን ፡
 አውድመው" ፡ በሚል ፡ የጥፋት ፡ መመሪያ ፡
 አዘመተበት ። በታሪክ ፡ ያልታየ ፤ ያልተሰማ ፡
 አስሠቃቂ ፤ አስጸያፊና ፡ አስነዋሪ ፡ ድርጊት ፡ ተፈጸመ ።
 ላለፉት ፡ 30 ፡ ዓመታት ፡ ተመሳሳይ ፡ ፀረ ፡ ሀገራዊ/ፀረ ፡
 ዐማራ ፡ ጭፍጨፋዎች ፡ በእየ"ክልሉ" ፡ ሳያቋርጡ ፡
 ተፈጽመዋል ። ዋነኛ ፡ ዐላማቸው ፡ ማኅበረሰቦችን ፡
 ርስ ፡ በርሳቸው ፡ እንዳይታረቁ ፡ አድርጎ ፡ አጣልቶና ፡ ደም ፡
 አቃብቶ ፡ ክልሎቻቸውን ፡ ነጣጥሎ ፡ በ"ሪፖብሊክነት" ፡
 ማዋቀርና ፡ ኢትዮጵያን ፡ እንደ ፡ የጎለባሽያ ፡ ማፈራረስ ፡
 ነው ። በተለይ ፡ ደግሞ ፡ ሀገራዊውን ፡ ሕዝብ ፡
 ዐማራን ፡ በአፍሪቃ ፡ ቀንድ ፡ ዕጣ ፡ ፈንታ ፡ አንዳች ፡
 ድርሻ ፡ እንዳይኖረውና ፡ "ከጨዋታ ፡ ውጭ" ፡ እንዲኾን ፡
 "የዠርግ ፡ ዐጥንቱን" ፡ ለመስበርም ፡ ተሞክሯል ። አፈ ፡
 ዘርጣው ፡ የወያኔ ፡ ወሬኛ ፡ በሸዋ ፡ ፋኖ ፡ ሽንፈትን ፡
 በተከናወነ ፡ ማግስት ፡ ሳት ፡ ብሎት ፡ እንደዘረገፈው ፡-
 "እኛ ፡ ዐቢይን ፡ አይደለም ፡ የምንፈልገው ፤
 የጠላታችንን ፡ [የዐማራን] ፡ አክርካሪ ፡ ሰብረነዋል" ፡ ሲል ፡
 የምልክቶችን ፡ የመቶ ፡ ዓመት ፡ ምኞትና ፡ መዘለቂያ ፡
 ዐቅድ ፡ በድምፅ ፡ ማጉሊያነት ፡ ተናግሮታል ።
 "ዐዲስ ፡ አበባን ፡ የወያኔ ፡ እና ፡ የኢ.ኃ.ግ. ፡ ጦሮች ፡
 ከበዋታል" ፡ የሚለው ፡ የምልክቶች ፡ ማዘናገያ ፡
 "ስልታዊ ፡ ማፈገፈግ" ፡ የሚለው ፡ የመንደር ፡ ገነን ፡
 ዐቢይ ፡ አሕመድም ፡ አፈ ፡ ጮሌነት ፡ በሰሜን ፡
 ኢትዮጵያ ፡ የሚፈጸመውን ፡ "የዐማራን ፡ አክርካሪ ፡
 የመስበር" ፡ ዐቅድ ፡ ማስፈጸሚያ ፡ የክዳት ፡ ድርጊቶች ፡
 ነበሩ ። ምልክቶችን ፡ እግዚአብሔር ፡ ይይለት ፤ ወያኔን ፡
 ጨምሮ ፡ መንደር ፡ ገነን ፡ ዐቢይ ፡ አሕመድ ፡ እና ፡
 ግብር ፡ ዐበሮቹ ፡ ግን ፡ ጊዜውን ፡ ጠብቀው ፡ በሀገር ፡
 ክዳት ፡ ወንጀል ፡ በኢትዮጵያ ፡ ፍርድ ፡ ቤት ፡ ይጠየቃሉ ።
 የኾነው ፡ ኾኖ ፡ ዠግናው ፡ ሀገራዊ ፡ እና ፡ ሕዝባዊ ፡
 ሰራዊት ፡ ፋኖ ፡ ቀደም ፡ ሲል ፡ በማረከው ፡ ጠመንጃና ፡
 ጥይት ፡ ይህን ፡ የፋሽዝም ፡ የሻብ ፡ መንጋ ፡ አርበኛብዶ ፡
 አይቀጡ ፡ ቅጣት ፡ ሲቀጣው ፡ "Plan-B"ም ፡ ዓላማውን ፡
 መቶ ፡ በመቶ ፡ ሳያሳካ ፡ ከሸፈ ። የዕቅዱ ፡ ክስረት ፡
 ቀድሞ ፡ የታየውና ፡ ለጊዜው ፡ የተደናገረው ፡ ምልክቶች ፡
 በመጨረሻ ፡ ደቂቃና ፡ በችኩላ ፡ በተቀናበረ ፡ "Plan-C" ፡
 መንደር ፡ ገነን ፡ ዐቢይ ፡ አሕመድን ፡ "ወደጦር ፡ ግንባር" ፡
 በመላክ ፡ "የበሬን ፡ ውለታ ፡ አህያ ፡ ወሰደች" ፡
 እንደተባለው ፡ "የድህ ፡ ምክንያት" ፡ ኾኖ ፡ እንዲቀርብ ፡

ተደረገ ፤ ... ፡ የተፈለገው ፡ የሀገር ፡ ጥፋት ፡ ከደረሰ ፡
 ወዲያ ፡ ... ፡ በመቶ ፡ ሺሕ ፡ የሚቁጠር ፡ ሕዝብ ፡
 ካለቀ ፡ ወዲያ ፡ ... ፡ ቤት ፡ ንብረት ፡ ከተዘረፈ ፡ ወዲያ ፡
 ... ፡ መሠረተ ፡ ልማት ፡ ከወደመ ፡ ወዲያ ፡ ... ።
 የዐማራን ፡ አክርካሪ ፡ ግን ፡ እንኳን ፡ ሊሰብሩትና ፡
 አልነኩትም ። በሠኔ ፡ 2012 ፡ ዓ.ም. ፡ በመኻል ፡
 በደቡብና ፡ በምሥራቅ ፡ ኢትዮጵያ ፡ በደረሰው ፡ ዐይነት ፡
 የጠፋው ፡ የማይተካ ፡ የንጹሐን ፡ ኢትዮጵያውያን ፡
 ሕይወት ፡ ነው ፤ የተመዘበረው ፡ የንጹሐን ፡ ድኾች ፡
 ኢትዮጵያውያን ፡ ንብረት ፡ ነው ፤ የወደመው ፡ የሀገር ፡
 ሀብት ፡ ነው ። "ተከናወነው ፡ ቢተኙ ፡ ገልጦ ፡ የሚወጋ ፡
 አምላክ ፡ አለ" ፤ "በቀል ፡ የኔ ፡ ነው" ፡ ያለ ፡ የየዋሃን ፡
 ተበቃይ ፡ የኢትዮጵያ ፡ አምላክ ፡ አኹንም ፡ ይበቀላል ።
 የኢትዮጵያ ፡ ሕዝብ ፡ ተከድቶ ፡ በተከዘበት ፡ በዚህ ፡
 ሰዓት ፡ "የምጣዱ ፡ ሳለ ፡ የዕንቅቡ ፡ ተንጣጣ" ፡ ኾኖ ፡
 በምዕራቡ ፡ ዓለም ፡ ምልክቶች ፡ መልምሎ ፡ ባደራጃቸው ፡
 ወኪሎቹ ፡ አማካይነት ፡ ተቀስቅሰው ፡ የተነዱ ፡ እልፍ ፡
 አእላፍ ፡ የዋሃን ፡ "ዲያስፖራዎች" ፡ የዐቢይንና ፡
 የኢሳይያስን ፡ ጨቋኝ ፡ መንደር ፡ ገነንነትና ፡ የምልክቶች ፡
 የ"ትሮይ" ፡ ፈረስነታቸውን ፡ ዘንግተውት ፡ በድጋፍ ፡
 ሰልፍ ፡ የዓለም ፡ መዲናዎችን ፡ አጨናንቀው ፡ ከረሙ ።
 ርግጥ ፡ ነው ፡ አብዛኛው ፡ ሕዝብ ፡ ሰልፍ ፡ የወጣው ፡
 በኢትዮጵያ ፡ አንጻር ፡ የምዕራባውያንን ፡ የጠላትነት ፡
 ድርጊት ፡ በደረቁ ፡ በመቃወም ፡ "በቃ!" ፡ ለማለት ፡
 ነው ። በሰፊው ፡ የተነዛውና ፡ በይፋ ፡ የተወራኘው ፡
 የምዕራባውያን ፡ ፀረ ፡ ኢትዮጵያ ፡ ስልታዊ ፡ አቋም ፡
 ለጭፍርቻቸው ፡ ዐቢይና ፡ ኢሳይያስ ፡ ሕዝባዊ ፡ ድጋፍን ፡
 ለማስገኘት ፡ መኾኑን ፡ የተረዳው ፡ ጥቂት ፡ ሰው ፡ ነው ።
 የእነዚህን ፡ መንደር ፡ ገነኖች ፡ ይዘት (3) ፡ መደገፍ ፡
 በምንም ፡ ዐይነት ፡ መንገድ ፡ ተገቢነት ፡ አይኖረውም ፤
 በጨዋነት ፡ ብቻ ፡ "የዋህነት ፡ ነው" ፡ ብለን ፡
 እናልፈዋለን ። "ኢትዮጵያን ፡ የመቶ ፡ ዓመት ፡ የቤት ፡
 ሥራ ፡ ሰጥተናታል" ፡ ያሉት ፡ መንደር ፡ ገነን ፡ ኢሳይያስ ፡
 አፈ ፡ ወርቅ ፡ አልነበሩምን ፡ አነግ-ሸኔን ፡ ያሠለጠነው ፡
 ያስታጠቀውና ፡- "ኢሰብአዊነት ፡ የጦር ፡ ስልት ፡ ነው" ፡
 ብሎ ፡ ያስጠናው ፡ ሻዕቢያ ፡ አይደለምን ፡ አነግ-ሸኔ ፡
 ከእነሙሉ ፡ ትጥቁ ፡ ከሻዕቢያ ፡ የጦር ፡ ሰፈሮች ፡ ወጥቶ ፡
 በመላ ፡ ኢትዮጵያ ፡ አስሠቃቂዎች ፡ ግድያዎቹን ፡
 አላንዳች ፡ ተጠያቂነት ፡ እንዲፈጽማቸው ፡ የፈቀዱ ፡
 መንደር ፡ ገነን ፡ ዐቢይ ፡ አሕመድ ፡ አይደሉምን ።
 ምክትላቸው ፡ "ኢትዮጵያዊነት ፡ ሰብ ፡ ነው" ፡ ሲሉን ፡
 ይህን ፡ ያሉት ፡ ከትምህርት ፡ ማነስ ፡ ይኾናል ፡ ብለን ፡

3 ይዘት ፤ በግእዝ ፡ 'እኅዘት' ፡ አለሥልጣኑ ፡ መንግሥታዊ ፡ ኅይልን ፡
 በእጅ ፡ መናኛ ፡ የጨበጠ ፡ የመንደር ፡ ገነን ፡ አገዛዝ ፡ ("régime") ።

ነበር ፤ አለቃቸው ፡ ጨምረው ፡ "... ፡ ስንሞት ፡
ኢትዮጵያን ፡ ነን" ፡ ሲሉ ፡ የጠረጠርነውን ፡ ከይሲነት ፡
አረጋገጡልን ። ቀጥለውም ፡ ችግኙን ፡ ዐፈር ፡
እያለበሱ ፡ "ኢትዮጵያን ፡ እናልብሳት" ፡ ዐሉን ።
መጽሐፋቸውንም ፡ "መደመር" ፡ ዐሉት ፤ የ"ደመረ"ን ፡
ትርጉምም ፡ አለቃ ፡ ደስታ ፡ ተክለ ፡ ወልድንና ፡ አለቃ ፡
ኪዳነ ፡ ወልድ ፡ ክፍሌን ፡ ጠቅሰው ፡ ዐተቱልን ፤
መልካም ፡ ነው ። ይህ ፡ ሹሉ ፡ ዐማርኛ ፡ ነው ፤ ፊደል ፡
የቈጠረ ፡ ሹሉ ፡ ይገባል ። ንባብ ፡ የገናኘው ፡
ቁርኦንን ፡ በመቅራት ፡ ነውና ፡ "ዐረብኛው ፡ ምን ፡
ይላል ።" ፡ ብለን ፡ ጠየቅን ። "ደመረ - دمر " ፡ ፈረሰ ፡
ማለቱን ፡ አገኘን ። በእውነቱ ፡ ስለ ፡ ሌላ ፡ ሰው ፡ ይህን ፡
ያክል ፡ ባልተመራመርን ፡ ነበር ። ዳሩ ፡ ግን ፡
እሥልጣኑ ፡ ሰገነት ፡ ላይ ፡ ከወጡበት ፡ ዕለት ፡ አንሥቶ ፡
ፀረ ፡ ሀገራዊ / ፀረ ፡ ዐማራ ፡ ጥቃት ፡ በ"መንግሥት" ፡
አካላት ፡ አነሳሽነትና ፡ ድጋፍ ፡ ዕለት ፡ በዕለት ፡ ሲፈጸም ፡
መንደር ፡ ገነን ፡ ዐቢይ ፡ አሕመድ ፡ አንዳች ፡ የዕርምት ፡
ርምጃን ፡ መፈጸም ፡ ቀርቶ ፡ የሐዘን ፡ መግለጫንም ፡
እንኳ ፡ አላወጡ ፡ የተገቡዳትን ፡ አልገቡቸውና ፡ አላጽናኑ ።
አንድም ፡ የ"ክልል" ፡ ኅላፊ ፡ ሾነ ፡ የጸጥታ ፡ ኅይል ፡
አዛዥ ፡ አልተሻረ ፡ ወይ ፡ በሕግ ፡ አልተጠየቀ ።
የዐሩሲውን ፡ ጳጳስ ፡ ተከትለው ፡ ርሳቸውም ፡— "ምን ፡
እንዳታመጡ ።" ፡ ዐሉን ። "ካስፈለገ ፡ ወደ ፡ ጥፍር ፡
መንቀል ፡ መመለስ ፡ አያቅተንም" ፡ ብለው ፡ ቀደም ፡
ሲል ፡ በዛቱትም ፡ መሠረት ፡ እንሆ ፡ ሰሞኑን ፡
መዜንዎቻችን ፡ መሸበቡንና ፡ ማሰሩን ፡ አጠናክረዋል ።

ይህን ፡ በምናስታውስበት ፡ በዚህ ፡ ቅጽበት ፡ ንጹሐን ፡
በወለጋ ፡ እና ፡ በምዕራብ ፡ ጉግግም ፡ በኢሉባቦር ፡ እና ፡
በከፋ ፡ በሸዋ ፡ እና ፡ በወሎ ፡ እንደሚታረዱ ፡ አንዘንጋ ።

ወደድጋፍ ፡ ሰልፉ ፡ ስንመለስ ፡ "ሕዝብ ፡
በዴሞክራሲያዊ ፡ መንገድ ፡ የመረጠውን ፡ መንግሥት ፡
ምዕራባውያን ፡ በምን ፡ አገባብ ፡ ነው ፡ አናውቅኸም ፡
የሚሉት ።" ፡ እያሉ ፡ ትውልደ ፡ ኢትዮጵያውያን ፡
የ"ESAT ፡ ጋዜጠኞች" ፡ እና ፡ አለቆቻቸው ፡ ከዐዲስ ፡
አበባ ፡ እና ፡ ከምዕራቡ ፡ ዓለም ፡ ዘንቀውና ፡ ቀላቅለው ፡
የነዙት ፡ የሐሰት ፡ ስብከት ፡ ግን ፡ ፈጽሞ ፡ ተቀባይነት ፡
የለውም ። ይህ ፡ ድርጊት ፡ የ"ESAT"ን ፡ የቅጥረኝነት ፡
ሐሜት ፡ በማያጠራጥር ፡ ሹኔታ ፡ አጠናክሮበታል ። ከቶ ፡
በየትኛው ፡ ዓለም ፡ ነው ፡ በ"ዴሞክራሲያዊ" ፡ ምርጫ ፡
አንድ ፡ ፓርቲ ፡ 98% ፡ መቀመጫዎችን ፡
የሚቈጣጠረው ፡ ወይስ ፡ ሙሶሊኒም ፡ ሂትለርም ፡
መለስ ፡ ዜናዊም ፡ "እንደተመረጡ" ፡ ሹሉ ፡ ዐቢይም ፡
ተመርጧል ፡ ለማለት ፡ ይኾን ። የESAT ፡ ነገር ፡ ይህን ፡
ያክል ፡ መራቀቅ ፡ አይጠይቅምና ፡ እንተወው ።

ከዐዲስ ፡ አበባ ፡ "ወደጦር ፡ ግንባር" ፡ መለስ ፡ ቀለስ ፡
የሚሉት ፡ መንደር ፡ ገነን ፡ ዐቢይ ፡ አሕመድ ፡
መራራውን ፡ ዜና ፡ በቅርቡ ፡ ሊያረዱን ፡ ይዘጋጃሉ ።
የኢትዮጵያ ፡ ጥርየት ፡ ("ኤኮኖሚ") ፡ ወድሟል ፤
የኢ.ፌ.ዴ.ሪ ፡ ይዘት ፡ ያለ ፡ የሌለ ፡ ሀብቱን ፡ ለጦርነት ፡
አውሎ ፡ ካዝናው ፡ ባይ ፡ ሾኗል ። መንደር ፡ ገነን ፡
ዐቢይ ፡ አሕመድ ፡ ቀደም ፡ ሲል ፡ መስከረም ፡ 26 ፡
ቀን ፡ 2014 ፡ ዓ.ም. ፡ ዐዲስ ፡ "ለተመረጠው" ፡
የተወካዮች ፡ ምክር ፡ ቤት ፡ ባደረጉት ፡ ንግግር ፡
በጨረፍታ ፡ የገለጹትን ፡ የ" Sovereign Fund " ፡ ጉዳይ ፡
በመተንተን ፡ ለውጭ ፡ ባለሀብቶች ፡ (ለምዕራባውያን!) ፡
የሚቸባቸውትን ፡ የመንግሥት ፡ ድርጅቶች ፡ ዝርዝር ፡
እና ፡ የሚገኘውን ፡ ዶላር ፡ ይፋ ፡ ያደርጋሉ ። አኹንም ፡
"ባንድ ፡ ድንጋይ ፡ ሹለት ፡ ወፍ ፡ ..." ፤ ተጠቃሚው ፡
ምልክቶች ፡ እና ፡ ግብር ፡ ዐበሮቹ ፡ ይኾናሉ ፤ ተበዳዩ ፡
ርስቱን ፡ የተነጠቀው ፡ የኢትዮጵያ ፡ ሕዝብ ፡ ... ።

ጦርነቱ ፡ ባጨርሶ ፡ እንዳይቋቋም ፡ ጠቅላላው ፡
የኢትዮጵያ ፡ ስያላዊ ፡ ሹኔታ ፡ ተበለሻሽቶ ፡ አንደ ፡
ሶሪያ ፡ እና ፡ ሰማልያ ፡ መፍትሔ ፡ እንዲያጣ ፡
ይደረጋል ። የኢትዮጵያ ፡ ሕዝብ ፡ ሆይ ፡ አንተ ፡
በማያባራ ፡ የርስ ፡ በርስ ፡ ጦርነት ፡ ስትደማ ፡ ምልክቶች ፡
በአፍሪቃ ፡ ቀንድ ፡ ላይ ፡ በኢትዮጵያ ፡ ምትክ ፡ ባለቤት-
አልቦ ፡ ውጥን-ቅጥ ፡ ተዳብሎ ፡ "confederation" ፡
የማዋቀር ፡ የከፋፍለኽ ፡ ግዛ ፡ ዕቅዱን ፡ በመንደር ፡
ገነኖች ፡ ጭፍሮቹ ፡ ዐቢይ ፡ አሕመድና ፡ ኢሳይያስ ፡ አፈ ፡
ወርቅ ፡ አማካይነት ፡ ሊፈጸም ፡ ይሞክራል ። በዚህ ፡ ጊዜ ፡
ግን ፡ ባንድ ፡ ወገን ፡ ሹለቱን ፡ አገልጋዮቹን ፡ ለዓለሙ ፡
ሹሉ ፡ በ"ፀረ-ኢምፔሪያሊስት" ፡ አቋማቸው ፡ አበጃጅቶ ፡
ያስተዋውቃቸዋል ፤ በሌላ ፡ ወገን ፡ ደግሞ ፡ ከወርቅ ፡
ማዕድን ፡ እስከ ፡ ስኳር ፡ "ፋብሪካ" ፡ ከከተማ ፡ ቦታ ፡
እስከዕርሻ ፡ መሬት ፡ ከኢትዮጵያ ፡ አየር ፡ መንገድ ፡
እስከ ፡ ኢትዮጵያውያን ፡ አንድ ፡ ባንድ ፡ ይመነትፋቸዋል ።
ሙሶሊኒ ፡ ባንድ ፡ ሚልዮን ፡ ሰራዊት ፡ ድል ፡
ያላደረጋትን ፡ ኢትዮጵያ ፡ ብልጡ ፡ ምልክቶች ፡ በጥቂት ፡
ከሃድያን ፡ መንደር ፡ ገነኖቹ ፡ አማካይነት ፡ ድል ፡
አደርጋታለኹ ፡ ብሎ ፡ ተማምኗል ። ኢትዮጵያ ፡
"ዐለቀላት!" ፡ ያሏትን ፡ ሹሉ ፡ "ዐለቀልን!" ፡
ያሠኘቻቸው ፡ መኾኗን ፡ እንዴት ፡ ዘነጋው ፡ ያውም ፡
የኮቪድ-19 ፡ ወረርሽኝ ፡ የዓለምን ፡ የኅይል ፡ ሚዛን ፡
እንዲህ ፡ በነቀነቀበት ፡ አደገኛ ፡ ወቅት ፡ ... ።

የኢትዮጵያ ፡ ሕዝብ ፡ ሆይ ፡ ይህን ፡ ሹሉ ፡ ላንተ ፡
መንገር ፡ ለቀባሪው ፡ አረዱት ፡ ነው ። የገዛ ፡ ልጆቻችን ፡
እንደከዱኽ ፡ ካወቅኸው ፡ ከራራመኻል ። ቅዱስ ፡
መጽሐፍ ፡ "ውሻ ፡ ወደ ፡ ትፋቱ ፡ ይመለሳል" ፡ ሲል ፡

እንዳስተማረው ፣ ከሃዲዎች ፣ ልጆችክ ፣ ወደ ፣
ትፋታቸው ፣ ተመልሰዋል ። ያጠፋክን ፣ ባዕድ ፣ ተከል ፣
የ"አፓርታይድ" ፣ ሥርዐት ፣ አ.ፌ.ዴ.ሪ.ን ፣ እና ፣ ሕገ ፣
ውንብድናውን ፣ "እናስቀጥላለን!" ፣ ብለው ፣
ተማምለውብኻል ። ነገሩን ፣ በትዕግሥት ፣ እና ፣ በዘዴ ፣
ለመጨረስ ፣ ስታስታምመው ፣ ኖረክ ፣ እንሆ ፣ ዛሬ ፣
ራሳቸው ፣ ለጥፋትክ ፣ እቁሰቁሱት ፣ ጦርነት ፣ ውስጥ ፣
አግብተውክ ፣ እስካኹን ፣ ሲነጥቁክ ፣ የነበረውን ፣ የጦር ፣
መሣሪያ ፣ ታግለክ ፣ ጨብጠኻል ።

የሥልጣን ፣ ባለቤት ፣ አንተ ፣ ነክ ። በስድስት ፣ ሺሕ ፣
ዓመት ፣ ያልተቋረጠ ፣ የሥልጣኔ ፣ እና ፣ የነጻ ፣ ሕዝብነት ፣
የዐም ፣ ሐራነት ፣ ታሪክክ ፣ ሥርዐተ ፣ መንግሥትክን ፣
እየሠራክና ፣ እያደሰክ ፣ ዳር ፣ ድንበርክን ፣ እያስከበርክ ፣
መሪዎችክን ፣ እየሾምክና ፣ እየሻርክ ፣ በመላ ፣
ኢትዮጵያ ፣ ላይ ፣ እግዚአናክን ፣ አስፍነክ ፣ ራስክን ፣
በራስክ ፣ ስትገዛ ፣ ኖረኻል ። ያለፉት ፣ ጎምላ ፣ ዓመታት ፣
የቅርብ ፣ ጊዜ ፣ የውንብድና ፣ ታሪክ ፣ ጥንታዊውን ፣ እና ፣
ቋሚውን ፣ ሥልጡን ፣ ህልውናክን ፣ ሊሠርዙት ፣
ርትዓዊ ፣ ኹነትክን (4) ፣ ሊሸሩት ፣ ክቡር ፣ የነጻነት ፣
ታሪክክን ፣ ሊያደብሱት ፣ አይችሉም ።

ዘላለማዊ ፣ የኹነውን ፣ ርትዓዊ ፣ ኹነትክን ፣ በዐዲስ ፣
ክዋኔ ፣ ወይም ፣ ሕገ ፣ መንግሥት ፣ መደንገግ ፣ በርሱም ፣
መሠረትነት ፣ ሥልጡንሕዝባዊ ፣ መንግሥትክን ፣
በመላ ፣ ኢትዮጵያ ፣ ማቆም ፣ ለማንም ፣ የማትተው ፣
የወቅቱ ፣ የተቀደሰ ፣ ሀገራዊ ፣ ሥራክ ፣ ኾኗል ።

አ.ፌ.ዴ.ሪ. ፣ ግን ፣ አንተም ፣ ታውቀዋለክ ፣
አልቆለታል ። ከመሠረቱ ፣ የምልክቶች ፣ ጎይሎች ፣
ሲያቋቁሙት ፣ ዐላማው ፣ ኢትዮጵያ ፣ የምትባል ፣
ሀገርን ፣ አፈራርሶ ፣ ሀብቷን ፣ ለቅርምታቸው ፣ ማብቃት ፣
ነበር ። መኞት ፣ እና ፣ እውን ፣ እየቅል ፣ ናቸውና ፣
ውልቅልቁ ፣ የወጣው ፣ መሣሪያቸው ፣ አ.ፌ.ዴ.ሪ. ፣
እንሆ ፣ ራሱ ፣ እቁፈረው ፣ ጉድጓድ ፣ ቀድሞ ፣ ሊገባበት ፣
ይወጣመዳል ።

የኢትዮጵያ ፣ ሕዝብ ፣ ሆይ ፣ እግዚአናክን ፣


4 ኹነት ፣ (ወይም ፣ በግእዝ ፣ ኩነት) ፣ የአካል ፣ ህላዌ ፣ እነት ።
በስያላ/በአገዛዝ ፣ ትርጉሙ ፣ መንግሥት ፣ (State) ፣ ማለት ፣ ነው ።
ከቅርብ ፣ ጊዜ ፣ ወዲህ ፣ በተላላተ ፣ አነጋገር ፣ "ኹነት"ን ፣ ድርሰ ፣
(event) ፣ ለማለት ፣ ያውሉታል ። አይገባም ፣ ስሕተት ፣ ነው ።
"የወሳኝ ፣ ኩነት ፣ ምዝገባ ፣ ባለሥልጣን" ፣ የተባለውም ፣ መንግሥታዊ ፣
ተቋም ፣ የልደት ፣ የጋብቻ ፣ የሞት ፣ ወዘተ ፣ ድርሰቶች ፣
ሊመዘግብ ፣ የሰዎችን ፣ ኹነት/ኩነት ፣ (ሲ.ወ.ላ.ዳ. ፣ ልጅነታቸውን ፣
ሲያገቡ ፣ ባለትዳርነታቸውን ፣ ሲሞቱ ፣ ሙትነታቸውን) ፣ ወሰኖ ፣
ለመመዝገብና ፣ የምስክር ፣ ወረቀቱን ፣ ለሚመለከተው ፣ ለመስጠት ፣
የተቋቋመ ፣ እንጂ ፣ ድርሰት ፣ ወይም ፣ ክንዋኔን ፣ ለመመዝገብ ፣
ብቻ ፣ አይደለም ። ድርሰት ፣ አካልን ፣ ለኩነት ፣ ያበቃዋል ፣ እንጂ ፣
ድርሰት ፣ በራሱ ፣ ኩነትን ፣ አይኾንም ፣ የአካል ፣ ህላዌ ፣ የለውም ።

እንዳታስከብርና ፣ ዐዲሱን ፣ ሕገ ፣ መንግሥትክን ፣
እንዳትሠራ ፣ አንድነትክም ፣ አካል ፣ እንዳያበጅና ፣
እንዳይቀናቀናቸው ፣ የምልክቶች ፣ ጎይሎች ፣ እና ፣
መንደር ፣ ገነኖች ፣ ጭፍሮቻቸው ፣ በዘዴ ፣ በታትነውክ ፣
ባይክን ፣ ሊያስቀሩክ ፣ ዘወትር ፣ ይጠበባሉ ። በቅርቡ ፣
በዋሺንተን ፣ ከተማ ፣ "የሽግግር ፣ መንግሥት ፣
መሥራቾች ፣ ነን" ፣ ባዮች ፣ ባንዳዎቻቸውን ፣ ሰብስበው ፣
ያሳዩትን ፣ ተውኔት ፣ የአ.ፌ.ዴ.ሪ. ፣ ማወራጃዎችና ፣
ደጋፊዎቻቸው ፣ ተቀባብለው ፣ ሲያስተጋቡትና ፣
ሲያጠጥሉት ፣ ታዝበኻል ። የመሸጋገሪያ ፣ መንግሥት ፣
ኢትዮጵያን ፣ ዛሬ ፣ ከምትገኛበት ፣ ዐዘቅት ፣ ለማውጣት ፣
የሚያስችል ፣ አንድያው ፣ ሰላማዊ ፣ መንገድ ፣ ነው ።
መሸጋገሪያ ፣ መንግሥትን ፣ በክፉ ፣ ማንሣታቸው ፣
ፍቱን ፣ መድኅኒትነቱን ፣ ስላወቁት ፣ ነውና ፣ አትሰማቸው ፣
ጊዜው ፣ ሲደርስ ፣ ዐብረን ፣ ሀገራችንን ፣ የምንፈወስበት ፣
መድኅኒት ፣ የምናሸጋግርበት ፣ ድልድይ ፣ ይኾናል ።

ዘመኑ ፣ ቀውጢ ፣ ኾኗል ። "በቀውጢ ፣ ሰዓት ፣
ቀውጢ ፣ ኹን" ፣ እንዳሉት ፣ የጥንት ፣ አባቶች ፣
ከእንግዲህ ፣ የሚያዋጣክ ፣ የማይጎታ ፣ እና ፣ የማይቀየስ ፣
የሕዝብ ፣ ማዕበል ፣ ኹክ ፣ ሀገርክን ፣ መልስክ ፣ እእጅክ ፣
እስከታሰገባትና ፣ መንደር ፣ ገነኖችን ፣ ከጫንቃክ ፣
እስከታሸቀነጥራቸው ፣ ድረስ ፣ በወያኔ ፣ መደምሰስ ፣
የውሸት ፣ ዜና ፣ ተዘናግተክ ፣ ትጥቅክን ፣ እንዳትፈታ ፣
በሦስቱ ፣ ቀለማት ፣ በአረንጓዴ ፣ ብጫ ፣ ቀይ ፣
በሚመስለው ፣ ኢትዮጵያዊ ፣ ዐላማክ ፣-

- ሀገራዊ ፣ እግዚአናክን ፣ ለማስከበር ፣
- ዐዲስ ፣ ሕገ ፣ መንግሥትክን ፣ ለመሥራት ፣
- ሥልጡንሕዝባዊ ፣ የርትዕ ፣ መንግሥትክን ፣ ለማቆም ፣
ትግልክን ፣ በማዋሐድ ፣ በመደርጀትና ፣ በማጠናከር ፣
ሕዝባዊ ፣ ማዕበልክን ፣ ወደ ፣ መናገሻ ፣ ከተማክ ፣ ወደ ፣
ዐዲስ ፣ አበባ ፣ አዙረው ።

**እግዚአናቸንን ፣ የማስከበር ፣
ሕገ ፣ መንግሥታችንን ፣ የመሥራት ፣
ሥልጡንሕዝባዊ ፣ የርትዕ ፣ መንግሥታችንን ፣ የማቆም ፣**



ሀገራዊ ፣ ዐላማችንን ፣ ለመፈጸም ፣ በኢትዮጵያና ፣
በመላው ፣ ዓለም ፣ የምንገኝ ፣ ሀገራውያን ፣
ኢትዮጵያውያን ፣ ሕዝባዊ ፣ አንድነታዊ ፣ አካላችን ፣
ለኹነው ፣ **ለኢ.ሀ.ሥ.አ. ፣ እናብር!**
ዖኪትዮጵያውያን ፣ ሀገራዊ ፣ ሥልጡንሕዝባዊ ፣ ከጓድነት ።

**ሥልጡንሕዝብና ።
www.slттunhzb.net**